



گورنر KATHY HOCHUL

فوری ریلیز کے لیے: 24/9/2022

گورنر HOCHUL نے بیٹس کے ٹاؤن، اورلینز کاؤنٹی میں پائیداری کے منصوبے کی تکمیل کا اعلان کیا ہے

\$2.5 ملین کے پارک کے ترقیاتی پروجیکٹ سے مستقبل میں آنے والے سیلابوں میں کمی آنے گی؛ مقبول تفریحی علاقے میں اپ گریڈز سے رہائشیوں اور علاقے کے سیاحوں کو فائدہ پہنچے گا

ریاست کے استحکام اور معاشی ترقی کے اقدام کی جانب سے اس پروجیکٹ کو گرانٹ ایوارڈ کی گئی ہے

پایہ تکمیل کو پہنچنے والے منصوبے کی تصاویر [یہاں](#) دستیاب ہیں

گورنر Kathy Hochul نے آج اعلان کیا ہے کہ نیویارک ریاست کے [استحکام اور معاشی ترقی کے اقدام](#) کے ایک حصے کے طور پر، اورلینز کاؤنٹی کے بیٹس کے ٹاؤن کو دینے گئے \$2.5 ملین کے پائیداری کے پروجیکٹ پر تعمیر مکمل ہو گئی ہے۔ بیٹس ٹاؤن پارک، ٹاؤن کی واحد عوامی تفریحی جگہ کے طور پر کام آتا ہے جس کو اونٹاریو جھیل تک براہ راست رسائی حاصل ہے، جہاں ایک پولین اور پکنک کی جگہ سمیت، تفریح کے لیے ایک ایکڑ سے زیادہ کھلی جگہ موجود ہے، اور مستقبل میں یہ نیا پروجیکٹ پارک کو سیلاب سے پہنچنے والے نقصان کو روکنے میں اور مقامی معیشت کی حفاظت کرنے میں مددگار ثابت ہو گا۔

"نیویارک کی بہت سی کمیونٹیز کو ماحولیاتی تبدیلی کے اثرات سے پیدا ہونے والا خطرہ لاحق ہے، اور اس طرح کے پروجیکٹس ہماری ساحلی کمیونٹیز کی بہتر حفاظت کرتے ہیں۔" گورنر Hochul نے کہا۔ "بیٹس کے ٹاؤن پارک کے توسیعی پروجیکٹ کی مدد سے سیلاب سے بچاؤ کے اقدامات میں اضافہ ہو گا اور کاروباروں اور رہائشیوں کو تحفظ فراہم کرنے، عوامی سلامتی میں اضافہ کرنے اور معاشی ترقی کو فروغ دینے کے لیے ساحلی کنارے کی پائیداری بڑھ جائے گی۔"

یہ پارک رہائشیوں اور مہمانوں دونوں میں ایک معروف منزل مقصود ہے اور 2019 کے تاریخی سیلاب کے دوران، ساحلی کنارے سے پارک کو کافی کٹاؤ کا سامنا کرنا پڑا تھا۔ ناقص نکاسی آب کی وجہ سے تفریحی جگہ زیر آب آ گئی تھی، جس کی وجہ سے پارک جانے والوں کو حفاظتی خطرات لاحق تھے اور پارک کے استعمال میں رکاوٹ پیدا ہو رہی تھی۔ REDI پروگرام کے ذریعے مکمل ہونے والا پائیداری کا یہ پروجیکٹ ساحلی کنارے کو مستحکم بنائے گا، مستقبل میں آنے والے سیلاب میں کمی لائے گا، اور زیادہ پانی کے دوران بیٹس ٹاؤن پارک تک مسلسل رسائی کو یقینی بنائے گا۔ پروجیکٹ میں پائیداری کے اقدامات اور پارک کی اصلاحات میں شامل ہیں:

- نکاسی آب اور تالاب بننے کے سنگین چیلنجز کو حل کرنے کے لیے پارکس کے نکاسی آب اور طوفانی پانی کے انتظامی نظاموں کو اپ گریڈ کرنا؛
- کشتی لانچ کرنے کی جگہ پر ساحلی کنارے کی پائیداری؛
- کار ٹاپ کشتی لانچ کی تنصیب؛
- ADA کے مطابق ماہی گیری/پانی تک رسائی کے ساحل کی تعمیر؛
- کھیل کے میدان میں نئے آلات، پیدل چلنے کی روش، ایک نئے پولین، اور ہاتھ روم کی سہولیات کی تنصیب؛
- پارک کے پارکنگ علاقے کی توسیع؛ اور

• زمینی منظر نامے اور ہریالی میں بہتریاں۔

ریاست نیویارک کے سیکرٹری برائے ریاست **Robert Rodriguez** نے کہا، "اپنی آبی گزرگاہوں کو رہائشیوں اور سیاحوں کے لیے قابل رسائی بنانا کسی بھی مقامی معیشت کے لیے بہت اہمیت کا حامل ہے۔ REDI پروگرام کے ذریعے، بیٹس ٹاؤن پارک میں بہتریاں اور اپ گریڈز اس بات کو یقینی بنانے میں مدد دیں گی کہ ساحلی کنارہ مستقبل میں آنے والے سیلاب سے نہ صرف محفوظ رہے گا بلکہ آنے والی نسلوں تک اپنے تمام مہمانوں کو ایک بہتر تفریحی تجربہ بھی فراہم کرنے کا سامان کرے گا۔"

محکمہ برائے ماحولیاتی تحفظ کے کمشنر اور REDI کمیشن کے شریک صدر **Basil Seggos** نے کہا، "گورنر Hochul کی معاونت کے ساتھ، نیویارک میں REDI سرمایہ کاریاں سیلاب سے تباہ شدہ بنیادی ڈھانچے کا کامیابی سے از سر نو تشخص پیدا کر رہی ہیں اور تعمیر نو کر رہی ہیں، سیاحت کو فروغ دینے میں مدد کر رہی ہیں اور جھیل اونٹاریو کے ساحلی کنارے کی آبادیوں میں نئے معاشی مواقع پیدا کر رہی ہیں۔ بہتر کردہ بیٹس پارک کئی برسوں تک رہائشیوں کو لطف اندوز ہونے کے مواقع فراہم کریں گے، جبکہ اس علاقے میں نئے مہمانوں کے لیے بھی دلچسپی کا سامان کریں گے۔"

ریاست نیویارک پارکس کے کمشنر **Erik Kulleseid** نے کہا، "بیٹس کمیونٹی کے لیے یہ ایک شاندار خبر ہے۔ میں بیٹس ٹاؤن پارک کو محفوظ تر، زیادہ پائیدار اور کمیونٹی کے لیے زیادہ قابل رسائی بنانے کے لیے کام کرنے پر ریاستی اور مقامی شراکت داروں کو مبارکباد دیتا ہوں۔"

معاشی ترقیاتی اقدام کی شریک صدر اور امپائر سٹیٹ ڈویلپمنٹ کی صدر، **CEO** اور کمشنر **Hope Knight** نے کہا، "جگہیں تعمیر کرنا نیویارک کی معاشی ترقی کی حکمت عملی کا ایک اہم ستون ہے۔ بیٹس ٹاؤن پارک کو مزید پائیدار بنانے سے نہ صرف رہائشیوں اور مہمانوں کے لیے جھیل اونٹاریو تک رسائی کے ذریعے اس شاندار عوامی جگہ کو رونق ملتی ہے، بلکہ یہ بات بھی یقینی ہو جاتی ہے کہ علاقے کا ساحلی کنارہ مقامی معیشت میں اپنا کردار ادا کرتا رہے۔"

ریاستی سینیٹر **Robert Ortt** نے کہا، "جیسا کہ ہم بیٹس ٹاؤن کا دو صد سالہ جشن منا رہے ہیں، تو ہم اپنی کمیونٹی میں خاندانوں کے لیے ہریالی والی ایک نئی شاندار جگہ کی تکمیل اور افتتاح کا جشن بھی منا رہے ہیں۔ بیٹس ٹاؤن پارک نہ صرف رہائشیوں کے لیے اکٹھے ہونے اور باہم وقت گزارنے کا ایک بہترین مقام ثابت ہو گا، بلکہ یہ REDI پروجیکٹ میں شامل ساحلی کنارے کی پائیداری کے ذریعے اونٹاریو جھیل سے آنے والے سیلاب سے تحفظ بھی فراہم کرے گا۔ اس پراجیکٹ کی تکمیل اس بات کی ایک بہترین مثال ہے کہ کس طرح REDI کمیشن نے ساحلی کنارے کی پائیداری کو لاگو کرنا ممکن بنایا ہے اور اسی اثنا میں اس کو ایک عظیم کمیونٹی کے استعمال والے پراجیکٹ کے ساتھ ملا دیا ہے۔"

رکن اسمبلی **Steve Hawley** نے کہا، "بیٹس ٹاؤن پارک میں کیے جانے والے یہ اپ گریڈز اس کو ہمیشہ سے کہیں زیادہ قابل رسائی، محفوظ اور خاندانی پسندیدہ منزل مقصود بنانے میں مدد کریں گے۔ مجھے خوشی ہے کہ یہ پروجیکٹس قریب اور دور کے لوگوں کے لیے لطف اندوز ہونے کے لیے جلد ہی پایہ تکمیل تک پہنچ جائیں گے اور امید ہے کہ یہ پراجیکٹس مقامی لوگوں کی حوصلہ افزائی کریں گے کہ وہ جلد ہی کسی وقت پارک میں ایک دن ان لوگوں کے ساتھ گزاریں جنہیں وہ پسند کرتے ہیں۔"

اورلینز کاؤنٹی کی مجلس قانون ساز کی چیئرمین **Lynne Johnson** نے کہا، "جب ہم اورلینز کاؤنٹی میں REDI پروجیکٹ کا مسلسل اختتام کر رہے ہیں، تو میں مسلسل حمایت کے لیے گورنر اور REDI کمیشن کا شکریہ ادا کرنا چاہتی ہوں کیونکہ ہم اپنی جھیل کے کنارے پر بنیادی ڈھانچے کو مستقبل میں جھیل اونٹاریو میں پانی کی بلند سطحوں کی صورتوں کے لیے مزید پائیدار بنانے کے لیے مضبوط کر رہے ہیں۔ اس پراجیکٹ نے نہ صرف پانی کی بلند سطح کی صورتوں میں ہماری پائیداری کو بہتر بنا دیا ہے بلکہ ہر کسی کو لطف اندوز ہونے کے لیے قابل اعتماد اور قابل استعمال تفریحی بنیادی ڈھانچہ فراہم کر کے ہماری کمیونٹی کے اراکین کے لیے معیار زندگی کو بہتر بنا دیا ہے۔"

بیٹس ٹاؤن کے سپروائزر James Simon نے کہا، "بیٹس ٹاؤن کے قیام کی 200 ویں سالگرہ منانے کا اس سے بہتر اور کیا طریقہ ہو گا کہ اونٹاریو جھیل پر ہمارے خوبصورتی سے تزئین و آرائش والے ٹاؤن پارک کا فیتہ کاٹا جائے؟ ہم گورنر Kathy Hochul کی شراکت اور معاونت کے اور REDI کمیشن کے شکر گزار ہیں کہ ہم نے اس پروجیکٹ کو ڈیزائن کے مرحلے سے تکمیل تک پہنچایا ہے۔"

جھیل اونٹاریو اور دریائے سینٹ لارنس کے ساحلوں کے ساتھ سیلاب کے بڑھے ہوئے انداز کے جواب میں، ریاست نیویارک نے ساحلی علاقوں کی لچک کو بڑھانے اور خطے میں اقتصادی ترقی کو تقویت دینے کے لیے REDI قائم کیا تھا۔ REDI کی پانچ علاقائی منصوبہ بندی کمیٹیاں، جن میں آٹھ کاؤنٹیاں (نیاگرا اور اورلینز، مونرو، وائین، کایوگا اور آسویگو، اور جیفرسن اور سینٹ لارنس) کے نمائندے شامل تھے، مقامی ترجیحات، خطرے سے دوچار بنیادی ڈھانچے اور دیگر اثاثوں، اور عوامی حفاظتی خدشات کی نشاندہی کے لیے قائم کی گئی تھیں۔ REDI کے ذریعے، ریاست نے کمیونٹیوں کو فائدہ پہنچانے اور جھیل اونٹاریو اور دریائے سینٹ لارنس کے ساتھ سیلاب کے شکار علاقوں میں پائیداری کو بہتر بنانے کے لیے \$300 ملین تک کا عہد کیا ہے۔

موسم بہار 2019 میں ریاست کے REDI پروگرام کی تشکیل کے وقت سے، REDI کے فنڈ کردہ 134 مقامی اور علاقائی پروجیکٹس زیر تکمیل ہیں یا مکمل ہو چکے ہیں، بشمول 52 پروجیکٹس تیاری کے مراحل میں ہیں، 40 پروجیکٹس تعمیراتی مرحلے میں ہیں، اور 42 پروجیکٹس مکمل ہو گئے ہیں۔ اضافی معلومات، پروجیکٹ پروفائل اور REDI خبروں کے لیے، [یہاں](#) کلک کریں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418